



## اسلام آباد یونائیٹڈ اور ملتان سلطانز کے درمیان ٹکراؤ

- گذشتہ ایڈیشنز میں یہ دونوں ٹیمیں 4 مرتبہ مدمقابل آئیں
- ایچ بی ایل پی ایس ایل فائیو میں دونوں ٹیمیں 22 فروری اور 8 مارچ کو بالترتیب لاہور اور راولپنڈی میں مدمقابل آئیں گی
- شاداب خان کی زیرقیادت ڈیل اسٹین، کولن منرو، کولن انگرام اور فہیم اشرف اسلام آباد یونائیٹڈ کی نمائندگی کریں گے
- شاہد آفریدی، معین علی، عمران طاہر، محمد عرفان، رائیلی روسو اور جیمز ونس، شان مسعود کی کپتانی میدان میں اتریں گے

لاہور، 14 فروری 2020:

شانقین کرکٹ گذشتہ چار ایڈیشنز سے ایچ بی ایل پاکستان سپر لیگ کے سنسنی خیز میچوں سے محظوظ ہو رہے ہیں۔ ابتدائی دو ایڈیشنز میں پانچ ٹیموں پر مشتمل ایونٹ کے تیسرے ایڈیشنز میں چھٹی ٹیم، ملتان سلطانز کو ٹورنامنٹ کا حصہ بنایا گیا۔

یوں تو ملتان سلطانز کی ٹیم اب تک کسی ایڈیشن کے پلے آف مرحلے میں رسائی حاصل نہیں کر سکی تاہم ایونٹ میں بہتر کارکردگی کے باعث ملتان سلطانز حریف ٹیموں پر اپنی دھاک بٹھانے میں کامیاب رہی ہے۔

اس دوران ملتان سلطانز نے ایونٹ میں متعدد سنسنی خیز میچوں میں نمایاں کارکردگی کا مظاہرہ کیا جس میں اسلام آباد یونائیٹڈ سے ان کے ٹاکرے مشہور ہیں۔

ملتان سلطانز اولیاء کے شہر اور اسلام آباد یونائیٹڈ وفاقی دارالحکومت کی نمائندگی کرے گی۔ ایچ بی ایل پی ایس ایل 2020 میں دونوں ٹیموں کے مابین پہلا ٹاکرا 22 فروری کو قذافی اسٹیڈیم لاہور اور دوسرا 8 مارچ کو پنڈی کرکٹ اسٹیڈیم راولپنڈی میں ہوگا۔

سابقہ نتائج:

دونوں ٹیموں کے درمیان سابقہ مقابلوں کے نتائج کی تفصیلات مندرجہ ذیل ہیں:

دونوں ٹیموں کے درمیان جیت کا تناسب 50،50 فیصد ہے۔ دونوں ٹیمیں اس سے قبل 4 مرتبہ مدمقابل آئیں جہاں 2 میں اسلام آباد یونائیٹڈ اور 2 میں ملتان سلطانز نے کامیابی حاصل کی۔

دونوں ٹیمیں پہلی مرتبہ لیگ کے تیسرے ایڈیشن میں مدمقابل آئیں۔ ایچ بی ایل پی ایس ایل 2018 کے دوران اسلام آباد یونائیٹڈ اور ملتان سلطانز کے درمیان گروپ مرحلے میں 2 میچز کھیلے گئے۔ 25 فروری کو دبئی انٹرنیشنل کرکٹ اسٹیڈیم میں کھیلے گئے میچ میں اسلام آباد یونائیٹڈ نے ملتان سلطانز کو باسانی شکست سے دوچار کیا۔ ملتان سلطانز کی ٹیم پہلے بیٹنگ کرتے ہوئے 113 رنز پر ڈھیر ہو گئی۔ اسلام آباد یونائیٹڈ نے مطلوبہ ہدف 14 گیندیں قبل 5 وکٹوں کے نقصان پر حاصل کر لیا۔

دونوں ٹیموں کے درمیان دوسرا میچ 13 مارچ 2018 کو شارجہ کرکٹ اسٹیڈیم میں کھیلا گیا۔ لیوک رونکی کی نصف سنچری کی بدولت اسلام آباد یونائیٹڈ نے ملتان سلطانز کو مقررہ 20 اوورز میں 186 رنز کا ہدف دیا۔ جواب میں کیرون پولارڈ نے ملتان سلطانز کی جانب سے جارحانہ اننگز کھیلی مگر وہ ٹیم کو میچ جتوانے میں ناکام رہے۔ کیرون پولارڈ نے 47 گیندوں پر 73 رنز کی اننگز کھیلی۔ اسلام آباد یونائیٹڈ نے 33 رنز سے میچ میں کامیابی حاصل کی۔

لیگ کے چوتھے ایڈیشن کے دونوں گروپ میچز میں ملتان سلطانز نے اسلام آباد یونائیٹڈ کو اوٹ کلاس کر کے گذشتہ ایڈیشن کا بدلہ چکا دیا۔ ایڈیشن 2019 کے دونوں میچوں میں ملتان سلطانز نے اسلام آباد یونائیٹڈ کو بالترتیب 5 اور 6 وکٹوں سے شکست دی۔ دونوں ٹیموں کے درمیان ایونٹ کا پہلا میچ 16 فروری کو کھیلا گیا۔ دبئی انٹرنیشنل کرکٹ اسٹیڈیم میں کھیلے گئے میچ میں اسلام آباد یونائیٹڈ کی ٹیم مقررہ 20 اوورز میں 7 وکٹوں کے نقصان پر 125 رنز ہی بنا سکی، کپتان شعیب ملک نے ناقابل شکست 31 رنز بنا کر ملتان سلطانز کو ایونٹ میں کامیابی دلادی۔ دونوں ٹیموں کے درمیان ایونٹ کا دوسرا میچ 26 فروری کو دبئی انٹرنیشنل کرکٹ اسٹیڈیم میں کھیلا گیا جہاں ملتان سلطانز نے 6 وکٹوں سے کامیابی حاصل کی۔

**ایچ بی ایل پی ایس ایل 2020 میں دونوں ٹیموں میں شامل اہم کھلاڑی:**

اسلام آباد یونائیٹڈ سے ایچ بی ایل پی ایس ایل 2020 میں بہتر کارکردگی کی امید کی جا رہی ہے۔ 2 مرتبہ کی چیمپئن فرنچائز نے ایڈیشن فائینل کے لیے ایک مضبوط ٹیم کا انتخاب کیا

ہے۔ دنیائے کرکٹ کے بہترین باؤلر ڈیل اسٹین پہلی بار ایونٹ میں شرکت کر رہے ہیں وہ ایڈیشن 2020 میں اسلام آباد یونائیٹڈ کی نمائندگی کریں گے۔ ٹی ٹونٹی انٹرنیشنل کرکٹ میں ہیٹ ٹرک کرنے والے فہیم اشرف بھی لیگ اسپنر شاداب خان کی زیر قیادت میدان میں اتریں گے۔

مضبوط باؤلنگ لائن اپ کا سامنا کرنے کے لیے معین علی، شاہد آفریدی، روی بوپارہ، جیمز ونس، ریلی روسواور خوشدل شاہ ملتان سلطانز کی جانب سے جارحانہ بلے بازی کرنے کے لیے میدان میں اتریں گے۔ معین علی پہلی مرتبہ ایچ بی ایل پی ایس ایل میں شرکت کر رہے ہیں۔ ٹیم کی قیادت تجربہ کار ٹیسٹ کرکٹر شان مسعود کر رہے ہیں۔

ٹی ٹونٹی اسپیشلسٹس سہیل تنویر، محمد عرفان اور عمران طاہر پر مشتمل ملتان سلطانز کے باؤلنگ اٹیک کا سامنا کرنے کے لیے کولن انگرام، کولن منرو، آصف علی، لیوک رونکی اور ڈیوڈ ملان اسلام آباد یونائیٹڈ کو دستیاب ہوں گے۔

ایچ بی ایل پی ایس ایل 2020 بیس فروری سے بائیس مارچ تک کراچی، لاہور، راولپنڈی اور ملتان میں کھیلی جائے گی۔ ایونٹ کا پہلا میچ دفاعی چیمپئن کوئٹہ گلیڈی ایٹرز اور اسلام آباد یونائیٹڈ کے درمیان کراچی میں جبکہ فائنل لاہور میں کھیلا جائے گا۔

لیگ کے لیے ٹکٹوں کی آن لائن بکنگ [www.yayvo.com](http://www.yayvo.com) پر دستیاب ہے جبکہ شائقین کرکٹ ٹی سی ایس کے ایکسپریس سنٹرز سے بھی ٹکٹ خرید سکتے ہیں۔

**اسکواڈز:**

**اسلام آباد یونائیٹڈ:**

شاداب خان (کپتان)، ڈیل اسٹین، کولن انگرام، کولن منرو، فہیم اشرف، آصف علی، رومان رئیس، لیوک رونکی، حسین طلعت، فل سالٹ، ظفر گوہر، عماد بٹ، رضوان حسین، موسیٰ خان، عاکف جاوید، احمد صفی عبداللہ، سیف بدر اور ڈیوڈ ملان۔

**ملتان سلطانز:**

شان مسعود (کپتان)، شاہد آفریدی، معین علی، رائیلی روسو، محمد عرفان، ذیشان اشرف، روی بوپارہ، سہیل تنویر، جنید خان، جیمز ونس، خوشدل شاہ، عثمان قادر، فابینن ایلن، علی شفیق، روحیل نذیر، محمد الیاس، عمران طاہر، وائن میڈسن، اور بلاول بھٹی۔

## شیڈول:

**22 فروری 2020:** شام 7 تا رات 10:15 بجے: اسلام آباد یونائیٹڈ بمقابلہ ملتان سلطانز بمقام قذافی اسٹیڈیم لاہور  
**8 مارچ 2020:** دوپہر 2 تا شام 5:15 بجے: ملتان سلطانز بمقابلہ اسلام آباد یونائیٹڈ بمقام پنڈی کرکٹ اسٹیڈیم راولپنڈی

– ENDS –

Media contact:

### **Ibrahim Badees Muhammad**

Editor – Urdu Content

Media and Communications

E: [ibrahim.badees@pcb.com.pk](mailto:ibrahim.badees@pcb.com.pk)

M: +92 (0) 345 474 3486

W: [www.pcb.com.pk](http://www.pcb.com.pk)

### **ABOUT THE PCB**

The Pakistan Cricket Board (PCB) is the sole governing body for the game of cricket in Pakistan. Its goal is to work in partnership with its stakeholders to promote, develop and grow the game throughout the country.

The PCB's purpose is to maintain and enhance the reputation and integrity of the game, fostering excellence and upholding the spirit of the game. The PCB selects junior and senior national men's and women's cricket teams to represent the country on the global stage, runs high performance cricket centres across the country and plans and organises domestic competitions and international bi-lateral series.

The PCB is committed to developing ground and facility infrastructure, monitoring the implementation of playing codes and regulations, and supporting the game at every level through its high quality training provision for officials and coaches.

#### Partners



[www.psl-t20.com](http://www.psl-t20.com) ●  
@thePSLT20 ●  
@thePSL ●  
PakistanSuperLeague ●  
@thePSL ●

**PCB Headquarters**  
Gaddafi Stadium,  
Ferozepur Road, Lahore  
Pakistan, PO Box 54000  
T: +92 42 3571 7231-4

